



முஸ்லிம் சிறைவாசிகள் விடுதலையில் - இன்றைக்கு

அ.தி.மு.க. இரட்டை வேடம் போடுவது ஏன்?

‘நியூஸ் 18’ தொலைக்காட்சி ‘சொல்லதிகாரம்’ நிகழ்ச்சியில் ஆளுர் ஷா நவாஸ் எம்.எல்.ஏ. கேள்வி!

சென்னை, அக். 14 -

நியூஸ் 18 தொலைக்காட்சியில், சி.ஏ.ஏ. முதல் முஸ்லிம் சிறைவாசிகள் விடுதலை வரை தி.மு.க. - அ.தி.மு.க. - சிறுபான்மையினர் பக்கம் நிற்பது யார்? என்ற தலைப்பில் நடைபெற்ற ‘சொல்லதிகாரம்’ விவாத நிகழ்ச்சியில் ஆளுர் ஷா நவாஸ் எம்.எல்.ஏ. அளித்த பேட்டி வருமாறு:-

நெறியாளர் கார்த்திகேசுசெல்வன்: இந்தப் பிரச்சினையை எப்படி அணுகுவது, இப்போது அ.தி.மு.க.வும் சேர்ந்து வருவது என்பது இந்தப் பிரச்சினைக்கான கூடுதல் கவனத்தைக் கொண்டு வரும் என்று பார்க்கிறீர்களா?

ஆளுர் ஷா நவாஸ்: அ.தி.மு.க.வும் சேர்ந்து வந்திருப்பது வரவேற்கத்தக்கது. இது ஒரு ஒட்டுமொத்த குரலாக எழும்ப வேண்டும் என்று தான், இதுநாள் வரை நாம் சொல்லிக்கொண்டிருந்தோம். எல்லோரும் இதன் பக்கம் வரவேண்டும், இது குறித்து பேசவேண்டும் என்று தான் நாம் சொல்லிக்கொண்டிருந்தோம்.

அந்த வகையில் இது ஒரு கவனஈர்ப்பாக தீர்மானமாக முன்வைக்கப்பட்டு எல்லா கட்சியும் இதில் பேசி இருக்கின்றன. பி.ஜே.பி. மட்டும் வழக்கம் போல, தமிழ்நாட்டு நலன் சார்ந்து, தமிழ்நாட்டு மக்கள் சார்ந்து எந்தத் தீர்மானத்தை எந்த சட்டமுன் வடிவைக் கொண்டு வந்தாலும், பி.ஜே.பி. மட்டும் எப்படி எதிர்த்து வெளிநடப்பு செய்யுமோ அதே போல இன்றைக்கும் பி.ஜே.பி. செய்துவிட்டது.

நெறியாளர்: கைதிகளை சாதி மதம் என்று ஏன் பார்க்க வேண்டும்? யாரெல்லாம் அதிக காலம் சிறையில் இருந்தார்களோ, யாரெல்லாம் அதற்குத் தகுதியாக இருக்கிறார்களோ என்ற வகையில் தான் பார்க்க வேண்டும் என்ற கருத்தை வானதி முன் வைத்து இருக்கிறாரே?

ஆளுர் ஷா நவாஸ்: இதில் சாதிமதம் என்று யார் பார்த்தார்கள்? எல்லோரும் விடுதலையாகும் போது முஸ்லிம்கள் மட்டும் விடுதலையாகவில்லை என்பது மட்டும் தான் அங்குப் பிரச்சினை. முஸ்லிம்கள் மட்டும் ஏன் விடுதலையாகவில்லை. முஸ்லிம்களுக்கு மட்டும் அதில் என்ன பிரச்சினை? மதம் பார்த்தது யார். முஸ்லிம்களா? அல்லது இவர்களா?

நெறியாளர்: வழக்கின் தன்மையை வைத்துத்தானே பார்க்க வேண்டும்?

ஆளுர் ஷா நவாஸ்: இதை விட கொடுமையான வழக்கில் இருந்தெல்லாம் வெளியில் வந்து இருக்கிறார்கள். எவ்வளவு கொடுமான வழக்கு, எவ்வளவு சிக்கலான வழக்கு அதில் இருந்தெல்லாம் விடுதலையாகும் போது, முஸ்லிம் என்பதற்காக அவர்கள் சிறையில் இருக்க வேண்டும் என்று நினைப்பதுதான் பிரச்சினை.

அதனால் முஸ்லிம்கள் என்பதற்காக அவர்கள் வைக்கப்பட்டது சரியில்லை. எல்லோருக்கும் சட்டவாய்ப்பு இருக்கும் போது, அது ஏன் முஸ்லிம்களுக்கு இல்லை என்று

கேட்டுத்தான் விடுதலை செய்யுங்கள் என்று சொல்கிறோம். இவர்கள் முஸ்லிம் அதனால் விடுதலை செய்யுங்கள் என்று யாரும்கேட்கவில்லை. இவர்கள் முஸ்லிம் அதனால் உள்ளே வைக்காதீர்கள் என்றுதான் சொல்கிறோம். எல்லோரையும் வெளியே விட்டு விட்டு முஸ்லிம்கள் என்பதால் உள்ளே வைக்காதீர்கள் என்பது தான் அதன் அர்த்தம்.

அ.தி.மு.க. இதனை அரசியலரீதியாகத் திருப்பிவிட்டார்கள். அவர்கள் ஆதரித்தது வரவேற்கத்தக்கது, பேசினது சரி, ஆனால் ஜவாஹிருல்லா எழுந்து ஒரு விஷயத்தைப் பேச வருகிறார். அவர்கள் பேசியதற்குப் பிறகு உங்களுக்கு வாய்ப்பு தருகிறேன் என்று சபாநாயகர் சொல்லியும், எதிர்க்கட்சித் தலைவர் அதனை கேட்காமல் வெளிநடப்பு செய்து ஒரு பிரச்சினையாக ஆக்கிவிட்டார்.

முதலமைச்சர் அவரிடம் கேட்டது என்ன என்றால், “இவ்வளவு தீர்க்கமாக இன்றைக்கு பேசுகிறீர்கள் வரவேற்கிறோம்.. உங்கள் கருத்தோடு நாங்கள் உடன்படுகிறோம். மாற்றுக் கருத்து எல்லாம் இல்லை. ஆனால் உங்கள் கையில் தான் புத்துருவடம் ஆட்சி இருந்தது. இருபது ஆண்டுகளுக்கு மேல் சிறையில் இருக்கிறார்கள். இருபது ஆண்டுகளுக்கு மேல் சிறையில் இருக்கிறார்கள் என்கிற போது பத்து ஆண்டுகள் யார் ஆட்சி? பத்தாண்டுகளை கடந்தவர்களை விடுதலை செய்யுங்கள் என்பது தான் நமது கோரிக்கை. அப்போது இருபது ஆண்டுகள் சிறையில் இருக்கிறார்கள் என்றால் பத்து ஆண்டுகள் கணக்கில்லை. ஏனென்றால் பத்து ஆண்டுகளை கடந்தவர்களை விடுதலை செய்யுங்கள் என்று பத்து ஆண்டுகளுக்கு முன்பு இருந்தே கோரிக்கை வர ஆரம்பித்து விட்டது.

இந்தக் கோரிக்கை 2011 இல் இருந்தே இருக்கிறது. இந்தப் பத்து ஆண்டுகள் அ.தி.மு.க. ஆட்சிதான். இதனை ஒரு தீர்மானமாகவோ, ஒரு கோரிக்கையாகவோ அவர்கள் ஏற்றுக் கொள்ளக் கூட இல்லையே. வலியுறுத்துவது, அதற்காக பேசுவது, தீர்மானமாக எடுத்துக் கொள்வது எல்லாம் இரண்டாவது.

இதனை அவர்கள் ஒரு கருத்தளவில் ஒப்புக் கொள்ளக்கூட இல்லை. எங்கேயும் இது குறித்து அவர்கள் பேசவில்லை. அதனைக் கண்டு கொள்ளாமல் தான் அ.தி.மு.க. நடந்தது. ஆட்சி போய்விட்டது. இந்த ஆட்சி வந்து இரண்டரை வருடம் ஆகிவிட்டது. இந்த ஆட்சியிலும்கூட, இந்த இரண்டரை ஆண்டு காலத்தில், இந்த ஆட்சிக்கு நாங்கள் எல்லாம் கூட்டணியில் இருந்து குரல் கொடுக்கிறோம். கூட்டணியில் இருந்து இது குறித்து பேசிக் கொடுக்கிறோம். சட்டப் பேரவை தொடங்கிய நாளில் இருந்து தொடர்ந்து இந்தப் பிரச்சினை குறித்து பேசிக் கொண்டிருக்கிறோம்.

ஆனால், அ.தி.மு.க. - எதிர்க்கட்சித் தலைவர் ஒன்றரை மணி நேரம் காவல்துறை மானியத்தில், சிறைத் துறை மானியத்தில் பேசுகிறார். இந்த இரண்டரை ஆண்டுகாலத்தில் ஒரு வாரத்தை கூட இதைப்பற்றி குறிப்



பிட்டு பேசியதே கிடையாது. இதற்கு முன்னால் நாங்கள் கவன ஈர்ப்புத் தீர்மானத்தை இரண்டரை வருடமாக கொடுத்துக் கொண்டிருக்கிறோம். அவர்கள் கொடுத்ததே கிடையாது.

அப்போது இதில் அவர்களுடைய ரோல் ஒன்றும் கிடையாது. இன்றைக்கு அவர்கள் எடுத்த முடிவு வரவேற்கத்தக்கது. அதனை நாங்கள் விமர்சிக்க விரும்பவில்லை. ஏன் என்றால் நாம் நமது அரசியலை பார்ப்பதை விட, அந்த சிறைவாசிகள் நலனைப் பார்க்க வேண்டும். அவர்களுக்காக எத்தனை குரல் இணைந்தாலும், அது அவர்களுக்கு வலிமை. எந்தக் குரல் என்றாலும் அது வலிமை.

நெறியாளர்: அன்சார் ஒரு விஷயம் குறிப்பிடுகிறார் தி.மு.க. ஆட்சியிலும் சட்டத் திருத்தம் வந்திருக்கிறது, அதுவும் இன்றைக்குச் சிக்கலாக இருக்கிறது என்கிறாரே.

ஆளுர் ஷா நவாஸ்: அதுதான் இருபது ஆண்டுகளுக்கு மேலாக சிறையில் இருப்பவர்கள் பிரச்சினை. பத்து ஆண்டுகளுக்கு மேலாக இந்தக் குரல் ஒலித்துக் கொண்டிருக்கிறது. பத்து ஆண்டுகளுக்கு மேலாக அ.தி.மு.க. தான் ஆட்சியில் இருந்திருக்கிறது. இந்த நடவடிக்கைகளில் ஒரு நகர்வைக் கூட அந்த ஆட்சிக் காலத்தில் நம்மால் பார்க்க முடியவில்லை.

இந்த ஆட்சி வந்தபிறகு தான், ஆதிநாதன் குழு அமைக்கப்பட்டது. ஒரு நகர்வு, அடுத்தது இருபது பேரை விடுவித்து அரசாணை வெளியிடப்பட்டு இருக்கிறது. அடுத்த நகர்வு இது. ஒன்றுமே நடக்காத இடத்தில் ஒவ்வொரு நகர்வையும் இந்த ஆட்சிக் காலத்தில் தான் பார்த்து இருக்கிறோம்.

இன்றைக்கு இதனை கவன ஈர்ப்பாக எடுத்துக் கொண்டு அனைத்துக் கட்சிகளும் விவாதிக்கக் கூடிய அளவிற்கு இருக்கிறது.

இந்த கவன ஈர்ப்புத் தீர்மானத்தை எடுத்துக் கொள்கிறது என்றால் இந்த அரசாங்கம், அவர்களை விடுதலை செய்ய விரும்புகிறது. அது தான் ரொம்ப முக்கியம். ஒவ்வொரு வரும் இதனை கவன ஈர்ப்பாக எடுத்துக் கொள்ளுங்கள் என்று கட்டுக் கட்டாக சபாநாயகரிடம் கொண்டு வந்து கொடுக்கிறார்கள்.

அவை எல்லாம் எடுப்பதற்கு வாய்ப்பும் இல்லை. சட்டப்பேரவை குறைந்த நாட்கள் கூடுகிறது. எல்லாவற்றையும் விவாதிக்கவும் முடியாது.

அப்படி என்றால் அரசுக்கு அதில் உடன்பாடு இருப்பதால்தான், இது குறித்து ஒரு

வெளிப்படைத் தன்மை இருப்பதால் தான் எதிர்க்கட்சித் தலைவர் கொடுத்தாலும் பரவாயில்லை. இதில் அவர்கள் அரசியல் செய்தாலும் பரவாயில்லை. இந்தக் கருத்து நமக்கு உடன்பாடுதான் என்று சொல்லி இந்த அரசு இதனை எடுத்து, இதில் எல்லா உறுப்பினர்களையும் பேசவைத்து இருக்கிறது.

எல்லா உறுப்பினர்களும் இதில் பேசி இருக்கிறோம். அந்த அளவிற்கு ஒரு ஜனநாயகப் புர்வமான ஒரு விவாதம் தமிழ்நாடு சட்டமன்ற வரலாற்றில் சிறைவாசிகள் விஷயத்திற்காக கவன ஈர்ப்பாக எடுக்கப்பட்டு, அனைத்துக் கட்சிகளும் பேசக் கூடிய ஒரு நிலை இந்த ஆட்சியில் தான் வந்திருக்கிறது. இப்போது ஒவ்வொரு நகர்வையும் இந்த ஆட்சியில் பார்க்கிறோம். இந்த ஆட்சிதான் அவர்களை விடுதலை செய்யும் என்று நம்புகிறோம்.

இந்த ஆட்சி வந்த பிறகு அண்ணா பிறந்த நாளின் போது சிறைவாசிகள் விடுதலை செய்யப்பட்டு போது, ஏன் அதில் முஸ்லிம் சிறைவாசிகள் இல்லை என்று கேட்டார்கள். அப்படி கேட்கும் போது அந்தக் கைதிகள் எல்லாம் எந்த அடிப்படையில் விடுதலை செய்யப்பட்டார்கள் என்றால், இப்போது எந்த அடிப்படையில் விடுதலை செய்யப்பட்டிருக்கிறார்களோ இல்லாமலியர்கள் அந்த அடிப்படையில் விடுதலை செய்யப்பட்டார்கள்.

அவர்கள் எல்லோர் பற்றிய கோப்புக்களும் ஆளுநருக்குப் போகும். ஆளுநர் கையெழுத்து போட்டால் பல பேர் விடுதலை ஆவார்கள். இதுதான் இது வரை நடைபெற்ற நடைமுறை. அப்படி விடுதலை செய்யப்படும்போதெல்லாம் நாம் அரசை நோக்கி என்ன கேட்டோம். “எல்லோரும் விடுதலை ஆகிறார்களே ஏன் முஸ்லிம்களை மட்டும் விடுதலை செய்யவில்லை” என்று கேட்டோம். அதற்கு மத ரீதியான வழக்குகளில் சிக்கியவர்களை விடுவிக்க முடியாது என்கின்ற திருத்தம் தான் காரணம் என்று சொன்னார்கள். இப்போது 20 பேர் விடுதலை செய்யப்பட்டு, அரசாணை வெளியிடப்பட்டு இருக்கிறது.

அதிலும் முதலமைச்சரின் அதிகாரம், அமைச்சரவையின் அதிகாரத்தின் மூலம் தான் அரசாணை வர முடியும். அது யாரோ கையெழுத்து போட்டு அனுப்புவது இல்லை. 20 பேரை விடுவித்து ஆளுநருக்கு கோப்பை அனுப்பி இருப்பதும் அமைச்சரவையின் இந்த அரசாங்கத்தின் முடிவு தான். எனவே அந்த முடிவு ஆளுநரிடத்தில் போய் இருக்கு. அந்த ஆளுநர் அதற்கு காலதாமதம் செய்ய கிறார்.

தி.மு.க.வினர் எப்போதுமே எடுத்தேன் கவிழ்த்தேன் என்று செய்ய மாட்டார்கள். முஸ்லிம் இட ஒதுக்கீடு தொடர்பாக நீங்கள் பார்க்க வேண்டும். ஆந்திராவில் முஸ்லிம் இட ஒதுக்கீடு 5 சதவிகிதம் கொடுத்தார் இராஜசேகர ரெட்டி. எதிர்த்து நீதிமன்றத்திற்கு போனார்கள். முடிந்து போனது.

கலைஞர் இங்கே 3.5 சதவிகிதம் இட ஒதுக்கீடு கொடுத்தார். எதிர்த்து நீதிமன்றத்துக்கு போனார்கள், ஆனால் முடியவில்லை.

சட்டம் நிற்கிறது. அந்த அளவிற்கு பார்த்து ஆணையம் போட்டு அதனுடைய பரிந்துரையை பெற்று, எந்த சட்டச் சிக்கலும் வர முடியாத அளவிற்கு வரக்கூடாத அளவிற்கு பார்த்து செய்திருக்கிறார்கள்.

அந்த அடிப்படையில் இதுவும் எதிரிகளால் குறிவைக்கப்பட்ட வழக்கு, மற்ற கைதிகளை இந்த அளவிற்கு யாரும்கு பின் தொடர்ந்து போய் அவர்கள் விடுதலைக்கு இடையூறாக நிற்க மாட்டார்கள். ஆனால், பி.ஜே.பி. உள்ளிட்ட சக்திகள் இந்தச் செய்தி வெளிவரும் போதே இவர்கள் விடுதலை ஆகப்போகிறார்கள் - இந்த அரசு விடுவிக்கப்போகிறார்கள் என்ற செய்தி வெளிவந்த உடனேயே எவ்வளவு பெரிய லாபி செய்கிறார்கள். எத்தனை பத்திரிகைகள் தலைப்புச் செய்தியாக போட்டன.

ஜார்க்கண்ட் கவர்னர் சி.பி.ஆர். உள்ளிட்ட பலரும் அறிக்கை கொடுத்தார்கள். “நீங்க தீவிர வாதிகளை விடுதலை செய்யப்போகிறீர்களா?” என்று எதிர்ப்பு தெரிவித்தார்கள். இப்போதும் எதிர்ப்பு தெரிவிக்கிறார்கள். இதற்கு எதிர்ப்பு தெரிவிப்பவர்கள் தெருவில் போகின்ற சாதாரணமான அமைப்பு அல்ல. லெட்டர் பேடு கொண்ட ஒரு கட்சி அல்ல. அவர்களின் பவர் என்னவென்று பார்க்க வேண்டும். இந்தியாவை ஆளக்கூடிய வர்க்கம். அதிகார வர்க்கம், அந்த சிந்தனை உள்ளவர்கள் அதி கார வட்டத்தில் நிரம்பிக் கிடக்கிறார்கள்.

இந்த அரசு ஒரு நல்ல விஷயத்தை முன் நெடுந்தால் எந்த அளவிற்கு அவர்கள் இடையூறு செய்வார்கள் என்பது நாம் செய்துப் பார்க்க வேண்டி இருக்கு. இதனை எல்லோம் தாண்டித்தான் இந்த அரசு இந்த இரண்டாண்டுகளில் இவ்வளவு நகர்த்திக் கொண்டு வந்து, இருபது பேரை விடுவித்து, அரசாணை வெளியிட்டு இருக்கிறது.

நாங்கள் இன்னும் சொல்கிறோம். இது இப்போது ஆளுநரிடம் போய் இருக்கிறது. இதில் ஆளுநர் முடிவு எடுக்கவில்லை என்றால், அரசு முடிவு எடுக்கும் என்ற அந்த நம்பிக்கை இருக்கும். இன்னும் மீதமுள்ள சிறைவாசிகளையும் விடுதலை செய்ய வேண்டும். அவர்களையும் விடுதலை செய்து இதே மாதிரி அனுப்புவர்கள் முடிவு எடுப்போம். எப்படியும் கவர்னரிடம் போனாலும் அவர் முடிவு எடுக்கப்போவதில்லை.

அரசாணை வெளியிட்டு அனுப்பினாலும் அவர் முடிவு எடுக்கப்போவதில்லை, 162 போட்டு அனுப்பினாலும் அவர் முடிவு எடுக்க மாட்டார். எப்படி போனாலும் நாம் நீதிமன்றத்திற்குப் போய் தான் இந்த சவாலை சந்தித்துத் தான் இதனை சாத்தியப்படுத்த வேண்டும் என்பதுதான் நம்முடைய நிலைமை. அப்படி இருக்கும் போது அதற்கான முயற்சிகளை இந்த அரசு எடுத்துக் கொண்டு இருக்கிறது. இதில் இன்னும் இந்த அரசு மீதமுள்ள சிறைவாசிகளையும் முழுமையாக விடுதலை செய்ய வேண்டும் என்பது தான் நமது கோரிக்கை.

இவ்வாறு ஆளுர் ஷா நவாஸ் எம்.எல்.ஏ. பேட்டியளித்தார்.



சிவகங்கை மாவட்டம், திருப்பத்தூரில் மருதுபாளையங்களின் 222வது நினைவு தின அரசுவிழா, காளையார்கோவிலில் நினைவு அனுசரிப்பு மற்றும் பசும்பொன் முத்துராமலிங்கத்தேவர் குருபுஜை விழா ஆகிய நிகழ்வுகளின் போது, கடைப்பிடிக்க வேண்டிய அரசின் வழிகாட்டு நெறிமுறைகளை முறையாக பின்பற்றுவதில் குறித்த கலந்தாலோசனைக் கூட்டம் மாவட்ட ஆட்சியர் அலுவலகக் கூடரங்கில், மாவட்ட ஆட்சித்தலைவர் திருமதி ஆஷா அகித் தலைமையில், மாவட்ட காவல் கண்காணிப்பாளர் பா.க. அர்விந்த் முன்னிலையில் நடைபெற்றது. உடன் மாவட்ட வருவாய் அலுவலர் வ.மோகனசுந்தரன், கூடுதல் காவல் கண்காணிப்பாளர், துணை காவல் கண்காணிப்பாளர்கள் மற்றும் அரசு துறை சார்ந்த அலுவலர்கள், சமுதாய அமைப்புகளைச் சார்ந்த பிரதிநிதிகள் உட்பட பலர் உள்ளனர்.

அ.தி.மு.க. ஆட்சிக் காலத்தில் நடத்தப்பட்ட

நீடதேர்வு பயிற்சி மையங்கள் மூலம் ரூ.2.15 கோடி வீண் செலவு!

தணிக்கை அறிக்கையில் தகவல்

சென்னை, அக். 14 - 73,885 மாணவர்களுக்கு அரசு ஈடுபட்டது. அதாவது, 2017ம் ஆண்டு ஜூன் கணக்கு தணிக்கை துறை பயிற்சி அளிக்கப்பட்டது. அதிமுக ஆட்சியில் பள்ளிக் கல்வி அமைச்சர், துறையின் கல்வி அமைச்சர், துறையின் முதன்மை செயலாளர் மற்றும் பிற அதிகாரிகளுக்கு பயிற்சி நிறுவனம், பவர் பாயின்ட் விளக்கக்காட்சி மீன் அடிப்படையில் மட்டுமே சேவை வழங்குநர் இறுதி செய்யப்பட்டார். மேலும் தமிழ்நாடு பாடநூல் மற்றும் கல்வி சேவைகள் கழகத்தின் நிதியிலிருந்து ரூ.19.79 கோடி செலவில் 412 பயிற்சி மையங்களை அமைப்பதற்கான முன் மொழிவை தமிழக அரசு ஏற்றுக்கொண்டது. நுழைவுத் தேர்வுக்கு இலவசப் பயிற்சி அளிக்கும் திட்டம் 2017ம் ஆண்டு ஜூன் மாதம் தொடங்கப்பட்டது. அக்டோபரில் தமிழ்நாடு அரசு 412 மையங்களில் பயிற்சி நடத்த இறுதி செய்யப்பட்ட வழங்குனர் ‘சாய் ஸ்பீட்’ மருத்துவ நிறுவனம் பிரைவேட் லிமிடெட்’ உடன் ஒரு புரிந்துணர்வு ஒப்பந்தம் செய்யப் படுத்தியது. 2017ல் 100 பயிற்சி மையங்களும், 2018ல் 312 பயிற்சி மையங்களும் தொடங்கப்பட்டது. 2018 டிசம்பரில் வழங்குனரை ஒளிபரப்புவதற்கு மையப்படுத்தப்பட்ட ஸ்டுடியோவை நிறுவுவதற்கான வன்பொருள் வழங்குவதற்கான பணி உத்தரவு வழங்கப்பட்டது.